
Devivedapada Stava

ದೇವೀವೇದಪಾದಸ್ತವಃ

Document Information



Text title : Devivedapada Stava

File name : devIvedapAdastavaH.itx

Category : devii, devI, shivarahasya, stava

Location : doc_devii

Transliterated by : Ruma Dewan

Proofread by : Ruma Dewan

Description/comments : shrIshivarahasyam | dvAdashAMshaH | adhyAyaH 25 devIvedapAdastavaH
| 1-102 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ದೇವೀವೇದಪಾದಸ್ತವಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಚಿದಂಬರೇಶ್ವರಶಿವಮುಖಾಂಬುಜರವಿತ್ತಿಷೇ .
ಯಸ್ಯೈ ಜೈಮಿನಿರುದ್ಯುಕ್ತಸ್ತಸ್ಯೈ ವಾಚೇ ನಮೋನಮಃ .. ೧..
ಪ್ರತ್ಯೂಹಶಾಂತ್ಯೈ ಹೇರಂಬಂ ಪ್ರತ್ಯೂಹಯತಿ ಈಶ್ವರಃ .
ವಿಸ್ವಾಪಯನ್ ಸ ಪಿತೃ ಅಸ್ಮಾಕಮಸ್ತು ಕೇವಲಃ .. ೨..
ವಂದೇ ಶ್ರೀಶಿವಪಾದಾಬ್ಜಮದ್ವಂದ್ವಾನಂದಸಾಧನಂ .
ಚೇತಸಾಂ ಸಂಪ್ರದಾಯಾನಾಂ ಏತದಾಲಂಬನಂ ಪರಂ .. ೩..
ಪುಸ್ತಮುಕ್ತಾಲಸದ್ಬಾಹುರಸ್ತು ಮೇ ಭಾರತೀ ಮುಖೇ .
ನಿಯೋಜಯಂತೀ ಸಾ ದೇವೀ ಧಿಯೋ ವಿಶ್ವಾ ವಿರಾಜತೀ .. ೪..
ಹೃದ್ಯೈರಷ್ಟೋತ್ತರಶತಪದ್ಯೈರೇವಂ ಶಿವೈಸ್ತಥಾ .
ಪ್ರಹ್ಲಾ ವೇದಸ್ತುತೌ ಭೂಯಾಜ್ಜಿಹ್ವಾ ಮೇ ಮಧುಮತ್ತಮಾ .. ೫..
ಕಾವ್ಯಾಲಂಕಾರಸರ್ವಸ್ವಮಾಧುರೀಲಹರೀಮುಚಾ .
ವಾಚಾ ಪರಮಕಲ್ಯಾಣೇ(ಣಿ) ಮುಖಂ ಹಿ ಮಮ ಶೋಭಯಾ(ಯ) .. ೬..
ಮಾದೃಶಾಂ ವೈಖರೀವಾಚಾಂ ತ್ವಾದೃಶೀಂ ಸ್ತೋತುಮಂಬಿಕೇ .
ಯತೋ ಬಿಭೇತಿ ಲಲಿತಾ ತತೋ ನೋ ಅಭಯಂ ಕೃಧಿ .. ೭..
ಮದೀಯಕರ್ಮಸು ಶಿವೇ ತ್ವದೀಯದಯಯಾ ಮುಹುಃ .
ಅವಧೂತರೂಷಃ ಸಂತು ಅವಧೂತಾ ಅರಾವಯಃ .. ೮..
ರವೀಂದುದಕ್ಷವಾಮೋದ್ಯತ್ಪಾಟಂಕಾಂ ರುಚಿರಾಮತಿ .
ಮಹಾವಿದ್ಯೇಶ್ವರೀಂ ವಂದೇ ಗ್ರಹನಕ್ಷತ್ರಮಾಲಿನೀಂ .. ೯..
ಖಂಡಶರ್ಕರಯೇವಾಂಬ ದಯಯಾಲೋಕಯಾಶು ಮಾಂ .
ಚಂಡಿಕೇ ತೇನ ಜೀವಾಮೋ ಮಂಡೂಕಾ ಉದಕಾದಿವ .. ೧೦..
ಗಂಗಾದ್ಯಾ ಅಭಿಷೇಕಾರ್ಥಂ ತುಂಗಾಂತಾಃ ಸನ್ನಿಧತ್ತ ಭೋಃ .
ಪಾಪೋಪಶಾಂತ್ಯೈ ಮೇಮಾತರಾಪೋಹಿಷ್ಠಾ ಮಯೋ ಭುವಃ .. ೧೧..
ಹೃದಯಸ್ಥೇಯಸೀ ನಿತ್ಯಂ ಸದಯೇ ಮಮ ಕಾಲಿಕೇ .
ಭೂಯಾದ್ವಿತರ ಮೇ ಶ್ರೇಯಃ ಆಯುಷಾ ಸಹವರ್ಚಸಾ .. ೧೨..
ಕಾಲ್ಯೇ ತ್ವದ್ಭಕ್ತಿವಿಮುಖಾಃ ಕಾಲಿ ಸಂತಿ ಯತೋಽಧಮಾಃ .

ಅಪ್ರಮತ್ತಾಃಸ್ಮ ತಂ ದೇಶಂ ಮಾ ಪ್ರಗಾಮ ಪಥೋ ವಯಂ .. ೧೩..
 ಅಸಮಂಜಸಸಂಸಾರಾದಸಮಂಜಸಮೇವ ಮಾಂ .
 ವತ್ಸಲಾ ಭವತೀ ತ್ರಾತುಂ ವತ್ಸಂ ಗೌರಿವ ಧಾವತು .. ೧೪..
 ಅರ್ಥಿಭ್ಯೋಽಭೀತಿವರದೇ ಮುದೇ ಭದ್ರಂ ದದಾಸಿ ಯತ್ .
 ಲಕ್ಷ್ಮೀಸ್ತಂ ಭಜತಾಂ ಪದ್ಭ್ಯಾಂ ಲಕ್ಷ್ಮೀಮನಪಗಾಮಿನೀಂ (?) .. ೧೫..
 ಯೋಽಸ್ಮಾನ್ ದ್ವೇಷ್ಟಿ ವಯಂ ಯಂ ಚ ದ್ವಿಷ್ಟೋ ದುಷ್ಯತಿ ಯಶ್ಚ ನಃ .
 ದುರ್ಗೇ ಶೂಲೇನ ತಾನೇತಾನ್ ಮಮ ಶತ್ರುನ್ ವಿನಾಶಯ .. ೧೬..
 ಧೀರೈಕಸುಲಭಾಂ ದೇವೀಂ ಘೋರಸಂಸಾರಮೋಚನೀಂ .
 ಅಹೋರಾತ್ರಂ ಚ ನಃ ಪಾಯಾದಘೋರಾ ಪಾಪಕಾಶಿನೀ .. ೧೭..
 ಬ್ರಹ್ಮಾನಂದಸಮುಲ್ಲಾಸೇ ಲೀಲಾಂದೋಲಿತಲೋಚನಾಂ .
 ಮಹಾಸೌಭಾಗ್ಯಜನನೀಂ ಮಹಾಲಕ್ಷ್ಮೀಮುಪಾಸ್ಮಹೇ .. ೧೮..
 ಉಗ್ರಪತ್ನಿ ಸಮಗ್ರಾನ್ಮೇ ದುರ್ಗಹಾನಾಗ್ರಹಾದಿಕಾನ್ .
 ಅನುಗ್ರಹಾದಿಮಾನ್ ಶಿಕ್ಷ ಸರ್ವಗ್ರಹನಿವಾರಿಣೀ .. ೧೯..
 ಆರ್ತಿಂ ನಿವಾರ್ಯ ಭದ್ರಾಣಿ ಪೂರ್ತಿಂ ಸ್ತೂರ್ತಿಂ ಚ ಪಾರ್ವತಿ .
 ಮೂರ್ತಿಂ ಪ್ರದರ್ಶ್ಯ ರುಚಿರಾಂ ಕೀರ್ತಿಮೃದ್ಧಿಂ ದದಾತು ಮೇ .. ೨೦..
 ಅಧಿಕಾರಿಸಮಿಧಂ ಮಾಂ ಸಂಧ್ಯಾನಟನಸಾಕ್ಷಿಣೀ .
 ವರ್ಚಸ್ವಂತಂ ಧರಾಧ್ಯಕ್ಷಂ ಆಯುಷ್ಮಂತಂ ಕರೋತು ಮಾಂ .. ೨೧..
 ಗರ್ಭಾತಿದಯಿತೇ ದುರ್ಗೇ ನಿಸರ್ಗಸ್ತ್ವಂ ಜಗತ್ತ್ವಯಿ .
 ಆಯುಸ್ತತ್ಪ್ರಪಯಾ ನಿತ್ಯಂ ಮಯಿ ಶ್ರೀಃ ಶ್ರಯತಾಂ ಯಶಃ .. ೨೨..
 ವೇದಾನ್ ಶಾಸ್ತ್ರಾಣಿ ಯಜ್ಞಾಂಶ್ಚ ಮೋದಾದ್ಭಕ್ತಿಮಪಿ ತ್ವಯಿ .
 ಪ್ರಿಯಂ ಕೀರ್ತಿ ಧೃತಿಂ ದಾಕ್ಷ್ಯಂ ಶ್ರಿಯಂ ವಾಸಯ ಮೇ ಕುಲೇ .. ೨೩..
 ಮಾತಾ ಕಥಂ ವಿರುದ್ಧಾಂಸ್ತ್ವಂ ಸಹಸೇ ಸರ್ವಮಂಗಲೇ .
 ಸರ್ವಾಣ್ಯಲಕ್ಷ್ಮೀಮಾಪತ್ತಿಂ ಸರ್ವಾಂ ನಿರ್ಋದ ಮೇ ಗೃಹಾತ್ .. ೨೪..
 ರಾಜರಾಜೇಶ್ವರೀ ಮಾತಾ ಧತ್ನೇ ತ್ವಂ ಧನಮವ್ಯಯಂ .
 ದಯಾಂ ಕುರು ಸುತೇಽಹಂ ತ್ವಾಂ ತಾಮಿಹೋಪಹ್ವಯೇ ಶ್ರಿಯಂ .. ೨೫..
 ಮದೀಯಹೃದಯಾಬ್ಜಸ್ಥತ್ವದೀಯಮಹಸಾ ಶಿವೇ .
 ಜಹಿ ಮೇ ಕ್ರೋಧಲೋಭಾದೀನ್ ಲಕ್ಷ್ಮೀಮಾವಾಸಯಾನ್ವಹಂ .. ೨೬..
 ಪವಿತ್ರಮಂತ್ರೈಃ ಸುಶ್ಲೋಕೈ ವಿಚಿತ್ರರಚನೈಃ ಶಿವಾಂ .
 ವಾಚಸ್ಪತಿರಿವ ಸ್ತುತ್ವಾ ವಾಚಸ್ಪತ್ಯಮಶೀಮಹಿ .. ೨೭..
 ಪುತ್ರದೇ ಪೌತ್ರದೇ ಮಾತರ್ನಷ್ಟದೇ ಗಜವಾಜಿದೇ .
 ಜ್ಞಾನದಾಯೈ ನಮಸ್ತುಭ್ಯಂ ಧನದಾಯೈ ಮಹಾಧನೇ .. ೨೮..

ತೇಜಸೇ ಯಶಸೇ ಮಾತರೋಜಸೇ ಮಹಸೇ ಶಿವೇ .
 ಚರ್ಚಿತೇ ಗಂಧಪುಷ್ಪಾದ್ಯೈರಚೇತಾಸ್ತ್ವಾಂ ಹವಾಮಹೇ .. ೨೯..
 ಸಂಚಿತಾಗಾಮಿದುಃಖೇಭ್ಯಃ ಸ್ಮರತಸ್ತ್ವಾಮಪಾಲಯಃ .
 ಪ್ರಾರಬ್ಧಾಚ್ಚ ಮಹಾದೇವಿ ಪುನರ್ನಃ ಪಾಹಿ ವಿಶ್ವತಃ .. ೩೦..
 ಪೌಂಡರೀಕಾಂತಯಜ್ಞೇಭ್ಯಶ್ಚಂಡಿಕೇ ಪ್ರೀತಯೇ ತವ .
 ಶತಾನಿ ದಶರಿಕ್ಛಾನಾಂ ಅಸಹಸ್ರಾಣಿ ದದ್ಮಹೇ .. ೩೧..
 ಜಪಾತ್ಪವಿತ್ರಕೈರ್ಮಂತ್ರೈಃ ಶಿವಾಯೈ ಪಾಯಸಂ ದೃತಂ .
 ಬಿಲ್ವಪತ್ರಸರೋಜಾನಾಂ ಸಹಸ್ರಾಣಿ ಚ ದದ್ಮಹೇ .. ೩೨..
 ಪಂಡಿತಾಸ್ತೈರಲಂ ಧೀರಾಃ ಪೌಂಡರೀಕಾಂತಕರ್ಮಭಿಃ .
 ಉಪಾಸಿತುಂ ಮಹಾವಿದ್ಯಾಂ ಅಸಖಾಯ ಆನಿಷೀದಧ .. ೩೩..
 ವಿಪಕ್ಷಾಪಕ್ಷಯಕ್ಷಾರಿಪಕ್ಷಗ್ರಹಮಹರ್ಕ್ಷಜಂ .
 ಭಯಶಂಸೀಕ್ಷ ಕಾಮಾಕ್ಷಿ ರಕ್ಷಸ್ವ ಮಾಂ ಪದೇ ಪದೇ .. ೩೪..
 ಪ್ರಚಂಡಚಂಡಮುಂಡಾದಿಖಂಡನೋದ್ಧಂಡವಜ್ರಕೇ .
 ಯೇ ಮೇಧನಾಪಹರ್ತಾಸ್ತಾಂಸ್ತೇ ದದಾಮಿ ಜಂಭಯೋಃ .. ೩೫..
 ಪ್ರಾರಬ್ಧಮನಿವಾರ್ಯಂ ಚೇದೀದೃಶೇ ವರದಾಭಯೇ .
 ಕಿಮರ್ಥಂ ತವ ದೇವ್ಯೈ ತೇ ತತೋ ಮೇ ಶ್ರಿಯಮಾವಹ .. ೩೬..
 ಬ್ರಹ್ಮಚಕ್ರಲಸದ್ಭೂಪಾ ಬ್ರಹ್ಮವಿದ್ಯಾವಿದೇವತಾಃ .
 ಈಡನೀಯಾಸ್ತಯೀಚೂಡೈಃ ಷೋಡಶೀ ಶರ್ಮ ಯಚ್ಛತು .. ೩೭..
 ಮಹಾದಾರಿದ್ರ್ಯಶಮನೀಂ ಯಾಭೂತ್ಪಾಪವಿಮೋಚನಾಂ .
 ಶಿವಾಂ ನುಮಸ್ತಾಂ ಕಾಲಾಗ್ನೌ ಶಿವಾರುದ್ರಸ್ಯ ಭೇಷಜೀ .. ೩೮..
 ಅನ್ನಪೂರ್ಣೇ ದಯಾಪೂರ್ಣೇ ತ್ವನ್ನಾಮ ಪರಿಕುರ್ವತೇ(ತಃ) .
 ಸನ್ನಿಧತ್ಸ್ವ ಮಮೋದಾರೇ ಅನ್ನಪಾನೇ ಚ ಸರ್ವದಾ .. ೩೯..
 ಯದಿ ದೇವಿ ಕಟಾಕ್ಷಃ ಸ್ಯಾದ್ಧೃದಿ ಶಕ್ರಾದಯಃ ಸುರಾಃ .
 ಮುಹುರ್ಹವಿರ್ಭಿಃ ಸೋಮಾದ್ಯೈರಹಂ ವೋ ಜೀವನಪ್ರದಃ .. ೪೦..
 ಯತ್ಸಾನ್ನಿದ್ಯಂ ದೇವಿ ಸಿದ್ಧಂ ಅಸಾಧ್ಯಂ ಸಾಧಯಾಶು ಮೇ .
 ಈದೃಶೇನ ಮಹಿಮ್ನಾ ತ್ವಾಂ ಪ್ರಶಂಸಂತಿ ಪ್ರಶಸ್ತಿಭಿಃ .. ೪೧..
 ನಾನಂದಯಂತಿ ಕಿಂ ದೇವಿ ಸಕೃದ್ವಾ ತ್ವಾಂ ಗಿರೋ ಮಮ .
 ಭಕ್ತಿರಕ್ತೇ ನ ಚೇದ್ವೇತ್ಸಿ ಭುಕ್ತಿಮುಕ್ತೇ ನ ದಿತ್ಸಸಿ .. ೪೨..
 ಅಧರ್ಮಣತ್ವಮೇತತ್ತೇ ತ್ವಂ ಹಿ ವೇತ್ಥ ಯಥಾತಥಂ .
 ಆಕ್ಷೇಪಂ ನಃ ಸಮಾಧೇಹಿ ತಿಷ್ಠಂತೀ ಪುರತೋ ಮಮ .. ೪೩..
 ನಿಶ್ಚಿತ್ಯ ವ್ಯತಿರೇಕಂ ತೇ ಭೂರಿ ನಾಮ ಮನಾಮಹೇ .

ತುಭ್ಯಂ ದೇವಿ ಯಶಸ್ಕಾಮಾ ಭಕ್ತಸ್ಯೈತನ್ನಿದರ್ಶನಂ .. ೪೪..
 ಜಿಷ್ಣೋರಪಿ ಸಖಾಯೋಽದ್ಯ ವಿಷ್ಣೋಃ ಕರ್ಮಾಣಿ ಪಶ್ಯತ .
 ಕರ್ಮಣಾಭ್ಯರ್ಣಪೂರ್ಣಾ ತ್ವಂ ಕರ್ಣಿಕಾಕರ್ಣಿಸನ್ಮುಖೀ .. ೪೫..
 ಅಪರ್ಣಾಂ ವರ್ಣಯೇ ತೂರ್ಣಾಂ ಸುವರ್ಣಾಂ ಹೇಮಮಾಲಿನೀಂ .
 ತುಂಗಸ್ತನೀಂ ಶರ್ವಸರ್ವಮಂಗಲಾಮೀಶ್ವರಪ್ರಿಯಾಂ .. ೪೬..
 ಮಂಗಲಾಯತನಾಂ(ನಂ)ಲೌಮಿ ಪಿಂಗಲಾಂ ಪದ್ಮಮಾಲಿನೀಂ .
 ನಂದನೋತ್ಥಾ ಸುಪುಷ್ಪಾಣಿ ಚಂದನಾನ್ಯರ್ಚಿತುಂ ಶಿವಾಂ .. ೪೭..
 ಸ್ವಯಂ ಸಂಪಾದ್ಯ ಪುರತಃ ಶ್ರಿಯಂ ದೇವೀಮುಪಹ್ವಯೇ .
 ದಯಾರ್ಧ್ರಹೃದಯೇ ಮಾತಃ ಕ್ರಿಯಾಶಾಲಿನಮಪ್ಯುಮೇ .. ೪೮..
 ತ್ವಂ ಮಾಂ ಭಜಸ್ವ ಪದ್ಮಾಕ್ಷಿ ಯೇನ ಸೌಖ್ಯಂ ಲಭಾಮ್ಯಹಂ .
 ರಕ್ಷ ಮಾಮಂಬ ಲಲಿತೇ ಯಕ್ಷರಾಜಸಮರ್ಚಿತೇ .. ೪೯..
 ಪೂಜಾರ್ಚೀಹ ವಿರಾಜೇತೇ ಪ್ರಜಯಾ ಚ ಧನೇನ ಚ .
 ಪರಿತಃ ಕಾಂತಿ ಧೀ ಶ್ರೀಭಿರ್ಗರಿಮಾಣಂ ಯಯುಃ ಶಿವೇ .. ೫೦..
 ಉಮೇ ತವ ದಯಾ ದೃಷ್ಟ್ಯಾ ಸೋಮ ಇಂದ್ರ ಭೃಹಸ್ಪತೀ .
 ತ್ವಚ್ಚಾರು ಚರಣಂ ಸ್ಮೃತ್ವಾ ಸಚ್ಚಿದಾನಂದರೂಪಿಣಿ .. ೫೧..
 ಅಚ್ಯುತೋ ವಾಗ್ವವಪ್ರಾಪ್ತೌ ಅಚ್ಯುತಾಂ ಬಹುಲಾಂ ಪ್ರಿಯಾಂ .
 ಹನುಮದ್ವರ ರಾಮಾದ್ಯೈರ್ಮನುಭೃದ್ಭಿರ್ಮಹಾತ್ಮಭಿಃ .. ೫೨..
 ಅರ್ಥಿತಾಸಿ ಮಹಾದೇವಿ ದೀರ್ಘಾಯುತ್ವಾಯ ವರ್ಚಸೇ .
 ಗುಣಾಢ್ಯಪಾಕಸರಸಶಯ್ಯಾಲಂಕಾರರೀತಿಭಿಃ .. ೫೩..
 ಶೋಭತಾಂ ಸುಸುಖಂ ವಾಣೀ ಶೋಭಯಂತೀ ಮುಖಂ ಮಮ .
 ದುಷ್ಟಚಿತ್ತಂ ನಷ್ಟವಿತ್ತಂ ಕಷ್ಟವೃತ್ತಮಿಮಂ ಜನಂ .. ೫೪..
 ಪಾತುಂ ಜನನಿ ತೇ ಚಿತ್ತಂ ಯಥಾ ವಾರೀವ ಧಾವತು .
 ಉತ್ತಿಷ್ಠ ದೇವಿ ಕಿಂ ಶೇಷೇ ವರದಾಭಯಶೋಭಿತೇ .. ೫೫..
 ಪಾಹಿ ದುರ್ಗೇತಿದುಷ್ಟೇಭ್ಯೋ ಭಯಂ ವಿಂದತಿ ಮಾಮಿಹ .
 ದುರ್ಗೇತಿ ತಿಲೇ ಘೃತಂ ತೈಲಂ ಮುಗ್ಧೇ ಘಂಟಾದ್ವನಿಂ ಯಥಾ .. ೫೬..
 ಮುದಾ ತ್ವಾಂ ಸರ್ವಗಾಂ ದೇವೀಂ ಸದಾ ಪಶ್ಯಂತಿ ಸೂರಯಃ .
 ಪ್ರಪಂಚಸೃಷ್ಟೇಸ್ತ್ವಂ ಪೂರ್ವಂ ಬ್ರಹ್ಮಾಣೀ ಸಹಿತಾಂಬಿಕೇ .. ೫೭..
 ಅಜೀಜನಸ್ತ್ವಂ ಧಾತಾರಂ ಶಾಶ್ವತಂ ಶಿವಮಚ್ಯುತಂ .
 ಸ್ಥಲೀಕಮಲಸಂಕಾಶಂ ಪಾದಲಕ್ಷ್ಮ ತವೇಶ್ವರಿ .. ೫೮..
 ಮಾಹಿಷೇ ಮಸ್ತಕೇ ಭಾತಿ ವಿದ್ಯುಲ್ಲೇಖೇವ ಭಾಸ್ವರಾ .
 ಮೂಢೋಽಯಮಿತಿ ಮಾ ಮಂಸ್ಥಾಸ್ತುರ್ತಾಹಂ ತಾಃ ಸಮಾಗತಾಃ (?) .. ೫೯..

ತ್ವಯಾ ವಿನಾ ನ ಕಿಂಚಿಂಚ ದೃಶ್ಯಂತೇ ಶ್ರೂಯತೇಽಪಿ ವಾ .
 ವಂದೇ ವಿಂಧ್ಯಾಚಲಕುಚಾಂ ವಿಂಧ್ಯಾಚಲನಿವಾಸಿನೀಂ .. ೬೦..
 ಸಂಧ್ಯಾಸು ಪೂಜಯಸಿ ಚೇದ್ಧಾತಾ ಗರ್ಭಂ ದಧಾತು ತೇ .
 ಕುರುವಿಂದಮಣೀಂದ್ರಾಭಮರವಿಂದಲಸನ್ಮುಖಂ .. ೬೧..
 ಅಹೋ ತಾದೃಕ್ ತವಶಿವೇ ಮಹೋ ನೋ ರಾಯ ಆಭರ .
 ಅಖಂಡವೇದವಾಕ್ಯಾರ್ಥೇ ಅಖಂಡೈಕರಸೇ ಶಿವೇ .. ೬೨..
 ಅಭಯಾಮದ್ವಯಾಂ ಚ ತ್ವಾಂ ಸುಭಗಾಮಹಮಶ್ರವಂ .
 ಚತುಃಸಾಧನಸಂಪನ್ನ ಚತುರಾನುಭವಾತ್ತಿಯಂ .. ೬೩..
 ಪರಂ ಬ್ರಹ್ಮೇಯಮೇವ ಶ್ರೀರ್ನಹ್ಯಸ್ಯಾ ಅಪರಂ ಚ ನ .
 ಭವತ್ಪಾದಾಂಬುಜದ್ವಂದ್ವಭವನ್ಮಾಧ್ವಿಕಷಟ್ಪದೀ .. ೬೪..
 ರುದ್ರಭಾಗ್ಯಾಚ್ಛೇಷತೀ ಇಂದ್ರಪತ್ನೀ ಮಹೀಯತೇ .
 ಪಾಪಾಧಿಕ್ಯಾದ್ವಜಾಮಸ್ತ್ವಾಂ ಸಾಪಾಯಾಽಮಯವಾನಪಿ .. ೬೫..
 ಗ್ರೀವಾತಿಗಶ್ವಸನವಾನ್ ಜೀವಾತಿ ಶರದಃ ಶತಂ .
 ಸಾಷ್ಟೋತ್ತರಶತಾವೃತ್ತ್ಯಾಭೀಷ್ಟೋದಯಮಹಾಮನುಂ .. ೬೬..
 ವಿಷ್ಣುವಜ್ರಾಯತೇ ಗೌರಿ ಭೂಷ್ಣರಾತ್ಮಾ ಫಲಗ್ರಹಿಃ .
 ಜಪಾಕುಸುಮಸಂಕಾಶಾಂ ಕೃಪಾಬಾಲಮಹಾಲತಾಂ .. ೬೭..
 ಆರ್ಯಾಂ ಸೇವೇ ವಿನೀತಾಯಾಂ ಸೂರ್ಯಾಭಾಂ ಶ್ರಿಯಮೀಶ್ವರೀಂ .
 ತಾಂಬೂಲಕಬಲೈರ್ದಿವ್ಯೈಸ್ತಾಂಬೂಲಿತಮುಖಾಂಬುಜಾನ್ .. ೬೮..
 ಶಿವದಾಲಿಗತಾ ಯಾಸಾ ಶಿವಾ ನಶ್ಯತ್ತಮಾ ಭವ .
 ತಥಾ ಪ್ರಪದ್ಯೇ ತ್ವಾಂ ಮಾತರ್ಯಯಾ ನದ್ಯಃ ಸಮುದ್ರಾಗಾಃ .. ೬೯..
 ಯಥಾವೃತವೃತಂ ಯಾತಿ ಯಥಾ ಮಾಸಾ ಅಹರ್ಜರಂ .
 ಯತ್ರಾನಂದಾಶ್ಚ ಮೋದಾಶ್ಚ ಮುದಪ್ರಮುದ ಆಸತೇ .. ೭೦..
 ಮಾತಸ್ತ್ವಯಿ ದಯಾಮೂರ್ತೌ ತತ್ರಮಾಮೃತಂ ಕೃಧಿ .
 ಜಪಂತಸ್ತವ ವಿದ್ಯಾಂ ಚ ಯಜಂತಸ್ತಾಂ ಹವಾಮ ಚ .. ೭೧..
 ಶರ್ವಾಣಿ ದಯಯಾ ಧೀರಾಃ ಸರ್ವೇ ಸಾಕಂ ಸರಾತಯಃ .
 ಆನಂದರೂಪಮಮೃತಂ ಪರಂ ಬ್ರಹ್ಮೈವ ಸಾ ಶಿವಾ .. ೭೨..
 ನೈವ ಸ್ತ್ರೀ ನ ಪುಮಾನೇಷ ನಾಯಮೇಷ ನಪುಂಸಕಃ .
 ಜೀರ್ಣೋಽಪ್ಯಯಂ ತ್ವದ್ವಯಯಾ ಪೂರ್ಣಯಾ ತೂರ್ಣಮಿಂದ್ರಿಯೈಃ .. ೭೩..
 ಆನಂದಂ ಬ್ರಹ್ಮಣೋ ವಿದ್ವಾನ್ ನ ಬಿಭೇತಿ ಕುತಶ್ಚನ .
 ಸದ್ಗುರೋರ್ಲಭ್ಯಯಾ ಬ್ರಹ್ಮರೂಪಯಾ ಕಶ್ಚಿದಾತ್ಮವಾನ್ .. ೭೪..
 ಹೃದ್ಯಯಾ ಕೃಪಯಾ ತೇ ವೈ ವಿದ್ಯಯಾಽಮೃತಮಶ್ನುತೇ .
 ಸರ್ವಗಾ ತ್ವಮಹಂ ಭೃತ್ಯಃ ಕೀದೃಶಃಸ್ಥೇಮ ಮಸ್ತಕಃ .. ೭೫..

ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯಮನಸಾ ಸಹ .
ಜ್ಞಾನಾದೇವ ತು ಕೈವಲ್ಯಮಿತ್ಯಾದಿಶ್ರುತಿಕೋಟಿಭಿಃ .. ೭೬..
ಜೀವನ್ಮುಕ್ತಸ್ತತೋ ಮಾತರ್ಮಾಮಾ ಬ್ರಹ್ಮ ನಿರಾಕರೋತ್ .
ಸಾಕ್ಷಾತ್ಕೃತಾಯಾಮಂಬಾಯಾಂ ಸತ್ಯಾನಂದಚಿದಾತ್ಮನಿ .. ೭೭..
ಭಿದ್ಯತೇ ಹೃದಯಗ್ರಂಥಿಶ್ಚಿದ್ಯಂತೇ ಸರ್ವಸಂಶಯಾಃ .
ವರ್ಣಾಶ್ರಮೋಚಿತಮತಿವೇದಾರಣ್ಯೇಷ್ವಟಂಶ್ಚ ಯಃ .. ೭೮..
ತ್ವತ್ಪ್ರಸಾದಾದುಮೇ ಧೀರಶ್ಚರನ್ ವೈ ಮಧುವಿಂದತಿ .
ಭೂಷ್ಣಭ್ಯಾಂ ಕೃಷ್ಣಜಿಷ್ಣುಭ್ಯಾಂ ಪೂಜ್ಯೇ ಪುಷ್ಣಾಸಿ ಪಾರ್ವತಿ .. ೭೯..
ತ್ವತ್ಕೃಪಾಬಲತೋ ವಿಷ್ಣುರಿದಂ ವಿಷ್ಣುರ್ವಿಚಕ್ರಮೇ .
ಶಾರದಾಬ್ಧಮುಖೀ ಪಾತು ಶಾರದಾಪಾರದಾಸಮಲಾ .. ೮೦..
ತ್ವತ್ಪ್ರಸಾದಾದಭೂನ್ಮಾತಃ ಸುಮೃಕೀಕಾ ಸರಸ್ವತೀ .
ಪದ್ಮಾಕ್ಷೀಂ ಪದ್ಮಗಾಂ ವಂದೇ ಪದ್ಮಾಕ್ಷ್ಯಾದಿಭಿರೀಡಿತಾಂ .. ೮೧..
ತ್ವತ್ಪ್ರಸಾದಾತ್ಪದ್ಮಹಸ್ತಾಂ ಹಸ್ತಿನಾದಪ್ರಮೋದಿನೀಂ .
ಗೌರೀಕಲ್ಯಾಣವೈಭೋಗಂ ಊರೀಚಕ್ರುಃ ಸ್ತ್ರಿಯೋಽಪ್ಯಥ .. ೮೨..
ಜಂಭಿತೋಗ್ರಕಿಣೈರಂಗೈರ್ನದೀನಾಂ ವಿತನೋಷಿ ತೇ .
ಸಹಸ್ರಾದಿಮಹಾಸ್ತೇದೈಃ ಸಹಸ್ರಾಣಿ ಸಹಸ್ರಶಃ .. ೮೩..
ತತ್ತತ್ಕಾಲೇಷ್ವಹಲ್ಯಾಯೈ ಜಾರೋಽಪಿಖಲು ಯಜ್ಞಭಿಃ .
ಇಜ್ಯಂತೇ ತ್ವತ್ಪ್ರಸಾದಾತ್ಪ್ರೇರ್ವಿಶ್ವಸ್ಮಾದಿಂದ್ರ ಉತ್ತರಃ .. ೮೪..
ಕನ್ಯಾಪೃರ್ಜತಿ ಭಾಗ್ಯಾದಿಲಾಭಾಯ ಶುಭಕರ್ಮಸು .
ತ್ವತ್ಪ್ರಸಾದಾತಿಶುದ್ಧಾಂಗೀ ಇಂದ್ರಾಣೀಮಾಸು ನಾರೀಷು .. ೮೫..
ಏಕ ದ್ವಿತ್ರಿಚತುಷ್ಪಂಚಷಟ್ಸಪ್ತಾಷ್ಟಾದಿರೂಪಕಂ .
ತ್ವತ್ಪ್ರಸಾದಾನ್ಮಹಾತತ್ತ್ವಂ ಅಗ್ನಿಮೀಳೇ ಪುರೋಹಿತಂ .. ೮೬..
ಗಂಗಾಂ ಭಗೀರಥಾಯಾಸಸಂಗಾಂ ತುಂಗಾಂ ತ್ವದಾಶ್ರಯಾತ್ .
ಕ್ರಮೇಣ ಗೌರಿ ಪಶ್ಯಾಮಃ ಶ್ರಮೇಣ ಮಹತಾ ಪಥಿ .. ೮೭..
ದಿವ್ಯಾಲಂಕೃತಮಾತ್ರಾಷ್ಟಭೈರವಾಭಯಕೃನ್ಮುಖಾಃ .
ಯತೋ ದೇವಿ ಭವತ್ಪ್ರೀತ್ಯೈ ಅತೋ ದೇವಾ ಅವಂತುನಃ .. ೮೮..
ಸುಗಂಧ ಚರ್ಚಿತಾಂ ಕುಂದಮಂದಾರಕುಸುಮೋಜ್ಜ್ವಲಾಂ .
ಸ್ತುವೇ ದುಕೂಲವಸನಾಂ ಸುವರ್ಣರಜತಸ್ರಜಾಂ .. ೮೯..
ಗಾಂಗೇಯಾನಿ ಚ ರತ್ನಾನಿ ಗಾಂಗೇಯಾನಿ ಸೃಜಾನಿ ತೇ . (?)
ಶತಸಾಹಸ್ರದಶಕಾನ್ ಶತನಿಷ್ಕಾನ್ ಸಹಸ್ರಶಃ .. ೯೦..
ಅಸ್ಯ ದ್ವಿಪಿತ್ನಾಭವ ರುಕ್ಮಿಚಿತ್ನಾ
ಸುಪೂರ್ಣಲಿಪ್ನಾಸ್ತು ಶಿವಾ ಸುವತ್ನಾ .

ಶ್ರೀಕಂಠಲಿಪ್ತಾಸದಭೀಷ್ಟಲಿಪ್ತಾ
 ಶಾಲಾಂತರೇ ಗೌರಿವ ನಷ್ಟವತ್ನಾ .. ೯೧..
 ನಮೋ ಮಖೇಭ್ಯೋ ಮಘವನ್ಮಖೇಭ್ಯೋ
 ಮುರವಾಗ್ರದೃಗ್ಗೋ ದೃಗನದ್ವಯೇಭ್ಯಃ .
 ದಯಾ ಯುತೇಭ್ಯಃ ಶ್ರುತಿಶಾಸ್ತ್ರದೃಗ್ಗೋ
 ನಮೋ ಯುವಭ್ಯೋ ನಮ ಅಶಿನೇಭ್ಯಃ .. ೯೨..
 ಮಹಾಮಾಯೇ ಸೃಜಸಿ ಹಿರಣ್ಯಗರ್ಭ-
 ಪ್ರಭೃತ್ಯೇತದ್ಭುವನಮಿವೋರ್ಣನಾಭಿಃ .
 ಸ್ವತಸ್ತಂತೂನ್ಯಗವತಿ ದೇವಿ ಪಶ್ಚಾ-
 ದಜೀರ್ಣಾತ್ವಂ ಜರಯಸಿ ಸರ್ವಮೇತತ್ .. ೯೩..
 ಶಿವಂ ಸುರೇಭ್ಯಃ ಕೃಪಯಾಂಬ ತೇಽದ್ಯ
 ಶಿವೇ ಮುನಿಭ್ಯಃ ಶಿವಮರ್ಭಕೇಭ್ಯಃ .
 ಶಿವಂ ದ್ವಿಜೇಭ್ಯಃ ಶಿವಮೇವ ಗೋಭ್ಯಃ
 ಶಿವಂ ಪ್ರಜಾಯೈ ಶಿವಮಸ್ತು ಮಹ್ಯಂ .. ೯೪..
 ವೇದಾಂತಾದ್ಯೈಃ ಪರಿತೋಘೋಷಯಿತ್ವಾ
 ಶಕ್ತ್ಯಾಕಾರಾ ಪ್ರತಿಜಾತಂ ಮಹೇಶಿ .
 ಸರ್ವತ್ರೈವ ರಮಸೇಽಸ್ಮಿನ್ ಪ್ರಪಂಚೇ
 ಪೂರ್ಣಾ ಪಶ್ಚಾತ್ ಉತ ಪೂರ್ಣಾ ಪುರಸ್ತಾತ್ .. ೯೫..
 ನಾಮಾನಿ ಶಂಭುಂ ನತಕಲ್ಪಪಾದಂ
 ಪರಮಾ ಪತಿಸ್ತುತ್ಯ ಪದಾಂಬುಜದ್ವಯಂ .
 ಕುಮಾರವಿಘ್ನೇಶಕುತೂಹಲಾಸ್ಪದಂ
 ಉಮಾಸಹಾಯಂ ಪರಮೇಶ್ವರಂ ಪ್ರಭುಂ .. ೯೬..
 ವರ್ಷಾರ್ಧನಿಯಮಾದಸ್ಯ ಹರ್ಷಾನ್ವಜಪತೋಽಭವತ್ .
 ವೇಧೋಽಙ್ಗನಾ ಪ್ರಯಚ್ಛಂತಿ(ನ್ರಿ) ಮೇಧಾಂ ದೇವೀ ಸರಸ್ವತೀ .. ೯೭..
 ಘೋರವೃಶ್ಚಿಕದುಃಸ್ವಪ್ನ ಚೋರಸರ್ಪಾದಿಶಾಂತಯೇ .
 ಗೋತ್ರಾತ್ಮಜಾಸ್ತುತಿಂ ಪುಣ್ಯಾಂ ರಾತ್ರೌ ರಾತ್ರೌ ಸದಾ ಪಠೇತ್ .. ೯೮..
 ಸ್ತುತ್ಯಾ ಪೂಜಯತಾಂ ಭಕ್ತ್ಯಾಽಮರ್ತ್ಯಾಂ ಶ್ರೇಯಃ ಪರಂಪರಾಂ .
 ಶರ್ವೇಣ ಸಾ ದದಾತ್ಯಂಬಾ ಸರ್ವಮಾಯುರುಪಾಸತಾಂ .. ೯೯..
 ಸಹಸ್ರಕೃತ್ವಃ ಪುತ್ರಾರ್ಥಿಃ ಸ ಘಸ್ರೇ ಪ್ರಜಪೇದ್ಯದಿ .
 ವಶಗಸ್ತಸ್ಯ ತನಯೋ ದಶಮೇ ಮಾಸಿ ಜಾಯತೇ .. ೧೦೦..
 ಶಾಂತ್ಯಾ ಮುಮುಕ್ಷಯಾರ್ಥವಯಜುರ್ಋಕ್ಸಾಮಶಾಲಿನಾಂ .
 ಪಾಹಿ ಮುಕ್ತಿಂ ಶಿವೇ ದೇಹಿ ಸಾ ಹಿ ಶ್ರೀರಮೃತಾ ಸತಾಂ .. ೧೦೧..

ವಿಶ್ವತೈಃ ಶ್ರುತಿಪದೈಃ ಕಮನೀಯಂ

ಭವ್ಯಮವ್ಯಯಮಿದಂ ಭಗವತ್ಯಾಃ .

(ದಿವ್ಯಚಿತ್ರ) ಯಃ ಪಠೇತ್ಪ್ರದಿನಂ ಭಜನೀಯಂ

ತಸ್ಯ ನಾಯುಷಿ ಭವೇತ್ಕಿಲ ಸತ್ಯಂ .. ೧೦೨..

.. ಇತಿ ಶ್ರೀಶಿವರಹಸ್ಯಾಂತರ್ಗತೇ ದೇವೀವೇದಪಾದಸ್ತವಃ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ದ್ವಾದಶಾಂಶಃ . ಅಧ್ಯಾಯಃ ೨೫ ದೇವೀವೇದಪಾದಸ್ತವಃ . ೧-೧೦೨ ..

- .. shrIshivarahasyam . dvAdashAMshaH . adhyAyaH 25 devIvedapAdastavaH . 1-102 ..

Proofread by Ruma Dewan

——
Devivedapada Stava

pdf was typeset on December 28, 2024

——
Please send corrections to sanskrit@cheerful.com

